



Значнае свята
культурнай
прасторы
СТАР. 4



Эфектыўна
вырашаем
канфлікты
СТАР. 13



Каварныя
нітраты
жывуць...
у калодзежах
МС

ЦЫТАТА ДНЯ



Міхаіл МЯСНІКОВІЧ, старшыня Савета Рэспублікі Нацыянальнага сходу:
«Не можа не выклікаць у нас занепакоенасці той фактар, што губляецца дынамізм у еўрапейскім рэгіянальным супрацоўніцтве. Раней гэтаму перашкаджалі санкцыі. Цяпер іншая рэальнасць, а прыкметнай актывізацыі супрацоўніцтва не адбываецца. Беларусь закрывае нішы, якія ўтварыліся, актыўна супрацоўнічаючы з Расіяй, Кітаем, Індыяй. У нас з гэтымі краінамі ёсць вялікія сумесныя дзяржаўныя і рэгіянальныя праграмы. Напрыклад, з Расіяй мы праводзім ужо чацвёрты форум рэгіёнаў з ўдзелам кіраўнікоў нашых дзяржаў. Беларусь гатова сумесна ўдзельнічаць у рэалізацыі глабальных сусветных праектаў».

Курсы замежных валют,
устаноўленыя НБ РБ з 31.05.2017 г.

Долар ЗША		1,8642 ▲
Еўра		2,0767 ▼
Рас. руб.		0,0329 ▲
Укр. грыўня		0,0708 ▲



Выдаецца
з 9 жніўня 1917 г.
№101 (28465)
31 МАЯ 2017 г.
СЕРАДА

ЗВЯЗДА
МЯСЦОВАЕ
САМАКІРАВАННЕ

Родная газета на роднай мове
ГАЗЕТА ДЛЯ ВЫБАРШЧЫКАЎ
І ДЭПУТАТАЎ
МЯСЦОВЫХ САВЕТАЎ
СТАР. 5-12

БЕЛАРУСКАЯ ГАЗЕТА

Пад ветразямі мары



Так называецца традыцыя святкавання апошняга званка для выпускнікоў Полацка і Полацкага раёна, якая праходзіць ужо пяты год на вуліцах горада і на беразе Заходняй Дзвіны. Кожная школа рыхтуе на свята свой макет карабля, а потым пускае яго па хвалях шырокай ракі. Сёлета ў свабоднае плаванне выпусцілі больш за трыццаць караблёў. Ва ўрачыстасці ўдзельнічалі амаль 600 выпускнікоў 11-х класаў.
(Больш фота на zviazda.by)

Прыёмная кампанія — 2017

УСКОЧЫЦЬ
У АПОШНІ ВАГОН...

Рэгістрацыя для ўдзелу ў цэнтралізаваным тэсціраванні ідзе ў краіне поўным ходам. Аднак тым, хто яшчэ не знайшоў час, каб запасціся пропусамі на тэсты, трэба паспяхацца. 1 чэрвеня ў 19 гадзін пункты рэгістрацыі закрываюцца. Усе каналы сувязі па аплаце ўдзелу ў цэнтралізаваным тэсціраванні і адзіны банк даных удзельнікаў ЦТ будуць закрыты. І 2 чэрвеня ні ў кога з тых, хто па нейкай прычыне спазніўся, дакументы прымацца ўжо не будуць.

Пытанне — колькі ж сёлета будзе прэ-тэндэнтаў на студэнцкі білет — хвалюе многіх, прычым не толькі абітурыентаў, але і прадстаўнікоў ВНУ: ці будзе ім з каго выбіраць сабе першакурснікаў? Адказ мы атрымаем зусім хутка. За тры дні да заканчэння рэгістрацыі сваё жаданне ўдзельнічаць у цэнтралізаваным тэсціраванні афіцыйна аформілі больш як 83 тысячы чалавек. Гэты паказчык пакуль адстае ад мінулагадня... У сярэднім штодня ў пункты рэгістрацыі звяртаюцца ад 4 да 5 тысяч чалавек. Нагадаем, што летась на ЦТ зарэгістраваліся 100 801 чалавек.

Больш за ўсё пропускаў аформлена для здачы на ЦТ рускай мовы — 68 тысяч. Прайсці



Фота Марыны БЕГУНКОВАЙ.

тэст па беларускай мове выказалі жаданне каля 26 тысяч чалавек. Трэба заўважыць, што абітурыентам упершыню дадзена права здаваць на ЦТ чатыры дысцыпліны замест трох. У тым выпадку, калі малады чалавек канчаткова вызначыўся з профілем навучання, ён можа здаць цэнтралізаванае тэсціраванне па дзвюх дзяржаўных мовах, а пазней выбраць лепшы з двух сертыфікатаў, забяспечыўшы сабе хоць некалькі дадатковых балаў. Праўда, у прыёмную камісію ВНУ трэба будзе падаваць, як і раней, толькі тры сертыфікаты і два сертыфікаты — у прыёмную камісію ССНУ.

СТАР. 3

Надвор'е

Зямля
засмягла

У краіне — значны недабор ападкаў. Даждзкі і навалыніцы ў найбліжэйшыя дні сітуацыю асабліва не выправяць

Каля трох тыдняў на пераважнай частцы тэрыторыі краіны назіраецца значны недабор ападкаў: іх колькасць адпавядае 10—40 працэнтам кліматычнай нормы для гэтага перыяду, паведамляюць сіноптыкі. Дэфіцыт ападкаў прывёў да страты вільгаці, асабліва з верхніх слаёў глебы.

Гэты 10-сантыметровы пласт на значнай тэрыторыі краіны мае мала вільгаці, а па дадзеных шэрагу метэастанцый ён увогуле сухі. Гэта пагаршае ўмовы для прарастання насення і з'яўлення ўсходаў пазнейшых культур, абцяжарвае правядзенне агра-тэхнічных мерапрыемстваў па доглядзе раслін. Агароднінныя культуры патрабуюцца дадатковы паліў.

Добрае ўвільгатненне верхняга пласта глебы адзначаецца пераважна ў паўднёва-ўсходняй частцы Беларусі, дзе ў трэцяй дэкада мая прайшлі больш істотныя дажджы.

СТАР. 3



**ПІШАМ ПРА ТОЕ, ШТО САПРАЎДЫ ВАЖНА,
5 разоў на тыдзень!**

Ідзе падпіска на «Звязду» на III квартал і II паўгоддзе 2017 года!

ЗАСТАВАЙЦЕСЯ З НАМІ — БУДЗЕ ЦІКАВА!